

सन २०१६-१७ करीता समुपदेशन केंद्र योजनेसाठी  
निधी वितरित करणेबाबत.

**महाराष्ट्र शासन**  
**महिला व बाल विकास विभाग**  
**शासन निर्णय क्रमांक-समुप-२०१६/प्र.क्र.१६५/का-१०**  
नविन प्रशासन भवन, तिसरा मजला,  
मादाम कामा मार्ग, हुतात्मा राजगुरु चौक,  
मंत्रालय, मुंबई-४०० ०३२.  
तारीख-०६ ऑक्टोबर, २०१६.

**वाचा :-**

वित्त विभाग परिपत्रक क्र.अर्थसं-२०१६/प्र.क्र.८९/अर्थसंकल्प-३, दि.२० एप्रिल, २०१६.

**प्रस्तावना :-**

महिला व बालकांवर होणाऱ्या अत्याचारांना प्रतिबंध करण्यासाठी स्थापन करण्यात आलेल्या महिलांकरिता समुपदेशन केंद्रे या योजनेतर्गत योजनेसाठी सन २०१६-१७ या वित्तीय वर्षासाठी २२३५-३१७७ या लेखाशिर्षाखाली ₹२,०९,२९,०००/- (अक्षरी रुपये दोन कोटी नऊ लक्ष एकोणतीस हजार फक्त) इतकी अर्थसंकल्पीय तरतूद उपलब्ध आहे. वित्त विभागाच्या संदर्भीय परिपत्रकानुसार बी.डी.एस प्रणालीवर वितरित करण्यात आलेला ८० टक्के निधी म्हणजेच ₹१,६७,४३,२००/- (अक्षरी रुपये एक कोटी सद्दुसष्ट लक्ष त्रेचाळीस हजार दोनशे फक्त) समुपदेशन केंद्र योजनेसाठी वितरित करणेबाबतचा प्रस्ताव शासनाच्या विचाराधीन होता.

**शासन निर्णय :-**

सन २०१६-१७ या वित्तीय वर्षासाठी महिलांकरिता समुपदेशन केंद्रे योजनेसाठी २२३५-३१७७ या लेखाशिर्षाखाली सहायक अनुदान म्हणून ₹२,०९,२९,०००/- (अक्षरी रुपये दोन कोटी नऊ लक्ष एकोणतीस हजार फक्त) इतक्या निधीची तरतूद करण्यात आली आहे. सदर तरतूदीपैकी वित्त विभागाच्या संदर्भाधीन परिपत्रकान्वये बी.डी. एस. प्रणालीवर उपलब्ध करून देण्यात आलेल्या तरतूदीच्या ८० टक्केच्या मर्यादेत ₹१,६७,४३,२००/- (अक्षरी रुपये एक कोटी सद्दुसष्ट लक्ष त्रेचाळीस हजार दोनशे फक्त) समुपदेशन केंद्र योजनेसाठी वितरित करण्यास याद्वारे शासन मान्यता देण्यात येत आहे.

२. आयुक्त, महिला व बालविकास आयुक्तालय, पुणे यांनी यापूर्वी उक्त लेखाशिर्षाखाली वितरीत केलेल्या संपूर्ण निधीचे उपयोगिता प्रमाणपत्र शासनास सादर करावे, या अटीच्या अधीन राहून वरीलप्रमाणे निधी वितरणास मान्यता देण्यात येत आहे.

३. ₹१,६७,४३,२००/- (अक्षरी रुपये एक कोटी सद्दुसष्ट लक्ष त्रेचाळीस हजार दोनशे फक्त) इतका निधी संबंधित संस्थांना अदा करण्यासाठी आयुक्त, महिला व बालविकास आयुक्तालय पुणे यांना प्राधिकृत करण्यात येत आहे. आयुक्त, महिला व बालविकास आयुक्तालय, पुणे यांनी वित्त विभागाच्या संदर्भाधीन दि.२०.४.२०१६ रोजीच्या शासन परिपत्रकामध्ये नमूद केलेल्या तपासणी सूचीतील बाबींची तसेच त्या आदेशातील परिच्छेद-७ ते परिच्छेद-१८ मधील लागू होणाऱ्या अटींची पूर्तता होत असल्याची खात्री करून

जिल्ह्यांना निधी वितरीत करावा. वितरित करण्यात आलेल्या निधीचे उपयोगिता प्रमाणपत्र शासनास सादर करण्याची दक्षता आयुक्त, महिला व बालविकास आयुक्तालय, पुणे यांनी घ्यावी.

४. सदर रक्कम मागणी क्र.एक्स-१, योजनाअंतर्गत , २२३५, सामाजिक सुरक्षा व कल्याण ०२ समाजकल्याण १०३, महिला कल्याण (२१) (०१) महिलांकरिता समुपदेशन केंद्रे (२२३५ ३१७७), ३१ सहायक अनुदान (वेतनेत्तर) या लेखाशीर्षाखाली सन २०१६-१७ मध्ये उपलब्ध करून देण्यात आलेल्या तरतूदीतून खर्च करण्यात यावी.

५. हा शासन निर्णय वित्त विभाग शासन परिपत्रक क्र.अर्थसं-२०१६/प्र.क्र.८९/अर्थ-३ दि.२०.४.२०१६ अन्वये वित्त विभागाने दिलेल्या सहमतीस अनुसरून निर्गमित करण्यात येत आहे.

७. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक २०१६१००६१५३०५१०१३० असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्र.भि.शिंदे)

कार्यासन अधिकारी, महाराष्ट्र शासन

प्रत,

१. आयुक्त, महिला व बाल विकास आयुक्तालय, महाराष्ट्र राज्य, पुणे.
२. महालेखापाल- महाराष्ट्र-१/२ (लेखा व अनुज्ञेयता), मुंबई / नागपूर.
३. महालेखापाल- महाराष्ट्र-१/२ (लेखा परिक्षा), मुंबई / नागपूर.
४. अधिदान व लेखा अधिकारी, मुंबई.
५. निवासी लेखा परीक्षा अधिकारी, मुंबई.
६. सर्व जिल्हा कोषागार अधिकारी
७. जिल्हा महिला व बाल विकास अधिकारी, मुंबई उपनगर.
८. नियोजन विभाग, मंत्रालय, मुंबई.
९. वित्त विभाग, मंत्रालय, मुंबई.
१०. मा. प्रधान सचिव यांचे स्वीय सहायक, महिला व बाल विकास विभाग, मंत्रालय, मुंबई.
११. उप सचिव (का.१०), महिला व बाल विकास विभाग, मंत्रालय, मुंबई.
१२. उपसचिव (अर्थसंकल्प), महिला व बालविकास विभाग, मंत्रालय, मुंबई
१३. कक्ष अधिकारी, (का.४), महिला व बाल विकास विभाग. मंत्रालय, मुंबई.
१४. निवड नस्ती, (का-१०)